

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē bālakāṇḍē

॥ *trayastrīṃśaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ trayastrīṃśaḥ sargaḥ ॥

kuśanābhēna kanyānām dhairyakṣamayōḥ praśaṃsanam
brahmadattasyōtpattistēna saha kuśanābhakanyānām
vivāhaśca

tasya tad vacanam śrutvā
kuśanābhasya dhīmataḥ |
śirōbhiścaraṇō sprṣtvā
kanyāśatamabhāṣata ॥ 1.33.1 ॥

vāyuḥ sarvātmakō rājan
pradharṣayitumicchati |
aśubham mārgamāsthāya
na dharmam pratyavēkṣatē ॥ 1.33.2 ॥

pitṛmatyaḥ sma bhadram tē
svacchandē na vyaṃ sthitāḥ |
pitaram nō vṛṇīṣva tvam
yadi nō dāsyatē tava ॥ 1.33.3 ॥

tēna pāpānubandhēna
vacanam na pratīcchatā |

ēvaṃ bruvantyaḥ sarvāḥ sma
vāyunābhihatā bhṛśam || 1.33.4 ||

tāsāṃ tu vacanaṃ śrutvā
rājā paramadhārmikaḥ |
pratyuvāca mahātējāḥ
kanyāśatamanuttamam || 1.33.5 ||

kṣāntaṃ kṣamāvatāṃ putryaḥ
kartavyaṃ sumahat kṛtam |
aikamatyamupāgamyā
kulaṃ cāvēkṣitaṃ mama || 1.33.6 ||

alaṅkārō hi nārīṇāṃ
kṣamā tu puruṣasya vā |
duṣkaraṃ tacca vai kṣāntaṃ
tridaśēsu viśēṣataḥ || 1.33.7 ||

yādṛśī vaḥ kṣamā putryaḥ
sarvāsāmaviśēṣataḥ |
kṣamā dānaṃ kṣamā satyaṃ
kṣamā yajñāśca putrikāḥ || 1.33.8 ||

kṣamā yaśaḥ kṣamā dharmaḥ
kṣamāyāṃ viṣṭhitaṃ jagat |
viśṛjya kanyāḥ kākutstha
rājā tridaśavikramaḥ || 1.33.9 ||

mantrajñō mantrayāmāsa
pradānaṃ saha mantribhiḥ |

dēśē kālē ca kartavyaṃ
sadr̥śē pratipādanam || 1.33.10 ||

ētasminnēva kālē tu
cūlī nāma mahādyutiḥ |
ūrdhvarētāḥ śubhācārō
brāhmaṃ tapa upāgamat || 1.33.11 ||

tapasyantamṛṣiṃ tatra
gandharvī paryupāsatē |
sōmadā nāma bhadraṃ tē
ūrmilātanayā tadā || 1.33.12 ||

sā ca taṃ praṇatā bhūtvā
śuśrūṣaṇaparāyaṇā |
uvāsa kālē dharmiṣṭhā
tasyāstuṣṭō'bhavad guruḥ || 1.33.13 ||

sa ca tāṃ kālayōgēna
prōvāca raghunandana |
parituṣṭō'smi bhadraṃ tē
kiṃ karōmi tava priyam || 1.33.14 ||

parituṣṭaṃ muniṃ jñātvā
gandharvī madhurasvaram |
uvāca paramaprītā
vākyajñā vākyakōvidam || 1.33.15 ||

lakṣmyā samuditō brāhmyā
brahmabhūto mahātapāḥ |

brāhmēṇa tapasā yuktaṃ
putramicchāmi dhārmikam || 1.33.16 ||

apatiścāsmi bhadraṃ tē
bhāryā cāsmi na kasyacit |
brāhmēṇōpagatāyāśca
dātumarhasi mē sutam || 1.33.17 ||

tasyāḥ prasannō brahmarṣi -
rdadau brāhmamanuttamam |
brahmadatta iti khyātaṃ
mānasaṃ cūlinaḥ sutam || 1.33.18 ||

sa rājā brahmadattastu
purīmadhyavasat tadā |
kāmpilyāṃ parayā lakṣmyā
dēvarājō yathā divam || 1.33.19 ||

sa buddhiṃ kṛtavān rājā
kuśanābhaḥ sudhārmikaḥ |
brahmadattāya kākutstha
dātuṃ kanyāśataṃ tadā || 1.33.20 ||

tamāhūya mahātējā
brahmadattaṃ mahīpatiḥ |
dadau kanyāśataṃ rājā
suprītēnāntarātmanā || 1.33.21 ||

yathākramaṃ tadā pāṇiṃ
jagrāha raghunandana |

brahmadattō mahīpāla -
stāsāṃ dēvapatiryathā || 1.33.22 ||

spṛṣṭamātrē tadā pāṇau
vikubjā vigatajvarāḥ |
yuktaṃ paramayā lakṣmyā
babhau kanyāśataṃ tadā || 1.33.23 ||

sa dṛṣṭvā vāyunā muktāḥ
kuśanābhō mahīpatih |
babhūva paramaprītō
harṣaṃ lēbhē punaḥ punaḥ || 1.33.24 ||

kṛtōdvāhaṃ tu rājānaṃ
brahmadattaṃ mahīpatim |
sadāraṃ prēṣayāmāsa
sōpādhyāyagaṇaṃ tadā || 1.33.25 ||

sōmadāpi sutaṃ dṛṣṭvā
putrasya sadṛśiṃ kriyām |
yathānyāyaṃ ca gandharvī
snuṣāstāḥ pratyandata |
spṛṣṭvā spṛṣṭvā ca tāḥ kanyāḥ
kuśanābhaṃ praśasya ca || 1.33.26 ||

|| ityārṣē śrīmadrāmāyaṇē vālmīkiyē ādikāvye
bālakāṇḍē trayastrimśaḥ sargaḥ ||